

# किसान कल्याण के लिये सरकार सदैव तत्पर है : मुख्यमंत्री भजनलाल शर्मा

केंद्रीय कृषि राज्य मंत्री भागीरथ चौधरी के जन्म दिवस पर मुख्यमंत्री भजनलाल शर्मा ने शुभकामनाएं दी

पदनगंज-किशनगढ़, (निर्स)। मुख्यमंत्री भजनलाल शर्मा ने कांग्रेस पर किसानों को गुमराह करने का आरोप लगाते हुए कहा कि सरकार ने किसान कल्याण के लिये ईआरसीपी योजना को पूरा किया है और मोदी सरकार ने पहली किस्त जारी कर दी है। शीघ्र ही किसानों को दिन में पर्याप्त बिजली मिलेगी, इसके लिये सार्थक प्रयास किये जा रहे हैं। राज्य सरकार ने सम्मान निधी योजना में कृषि के 40 हजार कनेक्शन का काम 90 दिनों में पूरा किया है। मुख्यमंत्री भजनलाल शर्मा रविवार को केंद्रीय कृषि राज्य मंत्री भागीरथ चौधरी को जन्म दिवस पर शुभकामनाएं देते हुए अग्रसेन विहार में आयोजित समारोह को संबोधित कर रहे थे।

समारोह को संबोधित करते हुये उन्होंने कहा कि किसानों के पानी की समस्या को लेकर उदयपुर से बीसलपुर बांध में पानी लाने के लिये विशेष योजना का काम शुरू हो गया है। उन्होंने अजमेर लोकसभा क्षेत्र से भाजपा की जीत के लिये आभार व्यक्त किया। केंद्रीय कृषि राज्य मंत्री भागीरथ चौधरी व आर के मार्बल ग्रुप चेयरमैन अशोक



सीएम भजनलाल शर्मा ने केंद्रीय मंत्री भागीरथ चौधरी को जन्मदिन की शुभकामनाएं दी।

कुमार पाटनी व युवा नेता सुभाष चौधरी पहनाकर अभिनन्दन किया। किशनगढ़ जैन, चेलाराम मुरावतिया, रमेश चंडक, शशिकांत पाटोदिया, प्रदीप

■ 'शीघ्र ही किसानों को दिन में पर्याप्त बिजली मिलेगी, इसके लिये सार्थक प्रयास किये जा रहे हैं'

चंडक, चेलाराम चौधरी, महावीर कोठारी ने भी कृषि मंत्री को बुके भेंट कर जन्म दिवस पर बधाई दी। उपमुख्यमंत्री प्रेमचंद बैरवा, केबिनेट मंत्री सुरेश रावत, कन्हैयालाल चौधरी, नगर परिषद सभापति दिनेश सिंह राठौड़, विधायक अनीता शर्मा, शत्रुघ्न गौतम, भाजपा नेता सी आर चौधरी, सतीश पुनिया, रमेश सोनी, बीपी सारस्वत, सरिता गैना, धर्मेश दहलोट, किशनगोपाल दरगड़, सुनील दरडा, राकेश पहाड़िया, महेंद्र पाटनी, वैदप्रकाश दाधीच, राजीव शर्मा के अलावा प्रधान, सरपंच, पंचायत समिति सदस्य, पार्षद सहित हजारों समर्थकों ने कृषि मंत्री चौधरी को जन्म दिवस पर शुभकामनाएं दी। राष्ट्रपति व प्रधानमंत्री ने भी कृषि मंत्री चौधरी को बधाई दी है।

## युवक ने आत्महत्या की

भीलवाड़ा, (निर्स)। शहर के प्रताप नगर थाना क्षेत्र की आजाद नगर कॉलोनी में रहने वाले एक युवक ने अज्ञात कारणों के चलते फांसी के फंदे पर झूल कर आत्महत्या कर ली।

जानकारी के अनुसार आजाद नगर रहने वाले गौरव अग्रवाल ने बीती रात अपने ही घर पर अज्ञात कारणों के चलते चुनो का फंदा बनाकर फांसी लगा ली। घटना का पता परिजनों को सुबह लगा तब तक गौरव की मौत हो चुकी थी। हादसे के वक्त मृतक की पत्नी पीहर गई हुई थी। मृतक गौरव एक बच्ची का पिता था और कपड़े का काम करता था। घटना की सूचना मिलने पर मौके पर पहुंची प्रताप नगर थाना पुलिस ने मृतक के शव का पोस्टमॉर्टम करा शव परिजनों के सुपुर्द कर मामले की जांच शुरू की है।

## सलमान खान धमकी केस में बूंदी से एक जना गिरफ्तार

मुंबई की क्राइम ब्रांच पुलिस ने आरोपी को बूंदी के हिंडोली से गिरफ्तार किया

कोटा, (निर्स)। बॉलिवुड अभिनेता सलमान खान को जान से मारने की धमकी देने के मामले में बूंदी जिले का कनेक्शन सामने आया है। मुंबई की क्राइम ब्रांच पुलिस ने सलमान खान धमकी केस में एक आरोपी को बूंदी के हिंडोली से गिरफ्तार किया है। पुलिस से उसे मुंबई ले गई, वहां उससे पूछताछ की जाएगी। बताया गया कि गिरफ्तार आरोपी लॉरेंस बिश्नोई गैंग से प्रभावित है। उसने पिछले दिनों एक यूट्यूब चैनल पर लॉरेंस बिश्नोई गैंग की चर्चा करते हुए

■ बताया गया कि गिरफ्तार आरोपी लॉरेंस बिश्नोई गैंग से प्रभावित है

किया था जिसमें आरोपी दबलाना थाना क्षेत्र के फजलपुर निवासी बनवारी पुत्र लट्ठर लाल गुर्जर को बनाया गया है। मुंबई पुलिस ने आरोपी की तलाशी के लिए हिंडोली पुलिस से मदद मांगी थी। उसके बाद आरोपी बनवारी गुर्जर को मुंबई की साइबर सेल पुलिस ने गिरफ्तार कर लिया है। हिंडोली थाना अधिकारी पवन मीणा ने बताया कि मुंबई पुलिस के अनुसार आरोपी बनवारी ने बीते दिनों यूट्यूब चैनल 'अरे छोडो यारशु' पर एक वीडियो के जरिए लॉरेंस बिश्नोई गैंग के बारे में चर्चा की थी। उस दौरान उसने फिल्म अभिनेता सलमान खान की हत्या की योजना का भी जिक्र किया था। बस यही से वो मुंबई पुलिस की नजरों में आ गया। सलमान खान धमकी केस की जांच में जुटी मुंबई क्राइम ब्रांच ने उसके खिलाफ मामला दर्ज किया है। प्रारंभिक जांच में सामने आया है कि आरोपी कुख्यात गैंगस्टर लॉरेंस बिश्नोई गैंग से प्रभावित है। बनवारी लाल किस हद तक इस मामले में शामिल है, फिलहाल इसका खुलासा नहीं हो पाया है।

बारे में चर्चा की थी। उस दौरान उसने फिल्म अभिनेता सलमान खान की हत्या की योजना का भी जिक्र किया था। बस यही से वो मुंबई पुलिस की नजरों में आ गया। सलमान खान धमकी केस की जांच में जुटी मुंबई क्राइम ब्रांच ने उसके खिलाफ मामला दर्ज किया है। प्रारंभिक जांच में सामने आया है कि आरोपी कुख्यात गैंगस्टर लॉरेंस बिश्नोई गैंग से प्रभावित है। बनवारी लाल किस हद तक इस मामले में शामिल है, फिलहाल इसका खुलासा नहीं हो पाया है।

## युवक का अपहरण कर मारपीट

सड़क किनारे पटका, युवक दो माह पहले जेल से छूट कर बाहर आया था

अजमेर, (कास)। रामगंज थाना क्षेत्र के खानपुरा में रहने वाले एक युवक का वैन और बाइक पर सवार होकर आए बदमाशों ने अपहरण कर मारपीट की और जौहरगंज क्षेत्र में अधमरा सड़क किनारे पटक कर फरार होने का मामला सामने आया है। परिजन ने मामले की शिकायत थाने में दर्ज कराई है। पुलिस ने युवक को अस्पताल पहुंचाया, जहां उपचार जारी है। युवक दो माह पहले जेल से छूट कर बाहर आया था। पुलिस ने मामला दर्ज कर जांच शुरू कर दी है।



पुलिस ने अस्पताल में घायल युवक के बयान लिये।

रामगंज थाना क्षेत्र के खानपुरा चिरतीनगर निवासी सलीम ने बताया कि शनिवार रात करीब 8 बजे एक वैन व 5-7 युवक बाइक पर चारू, तलवार, लाठी व सरिफ लेकर उसके मकान में आए। आरोपियों ने बेटे सोहेल के साथ मारपीट की। उसने और उसकी बेटियों

ने बीच-बचाव किया तो आरोपियों ने उनके साथ भी अपहरण की। आरोपी सोहेल को वैन में अगवाकर ले गए। उसने रोकना चाहा तो आरोपी उसे भी बाहन में

■ पीड़ित के परिजन ने पुलिस में दी शिकायत, जांच शुरू

गर्म सरिफ या घसीटने के गहरे निशान हैं। पुलिस ने सलीम की शिकायत पर वैन व बाइक सवार बदमाशों की तलाश में टोमों रवाना कर दी।

सलीम ने बताया कि उसका बेटा करीब ढाई माह पहले चोरी के मामले में जेल से रिहा होकर आया है। जेल से लौटने के बाद उसने आपराधिक गतिविधि छोड़ दी। संभवतः आरोपी पुरानी रंशिश के चलते उसे अगवाकर ले गए। उसने घटना के वक्त पुलिस कन्ट्रोल रूम 100 नम्बर पर कॉल किया, लेकिन किसी ने कॉल रिसेव नहीं किया। आखिर उसने रामगंज थाने पहुंच शिकायत दी।

## विवाहिता की मौत, ससुराल पक्ष पर हत्या का आरोप

बीकानेर, (निर्स)। महिला थाने में विवाहिता की हत्या के आरोप में ससुराल पक्ष के खिलाफ मामला दर्ज कराया गया है।

सुभाषपुर निवासी दानिश हसन पुत्र साजिद खान ने बताया कि उसकी बहन सिमरन का विवाह कुछ समय पूर्व हुआ था। शादी के कुछ समय तक तो सब कुछ ठीक चलता रहा, लेकिन बाद में आरोपियों ने दहेज की मांग को लेकर परेशान करना शुरू कर दिया। आरोपी सलीम जावच, बशीर मोहम्मद, बरानुन, सलमान, सलमा, पिंकी, रीना उर्फ नुसरत, अब्दुल वाहिद आदि ने परेशान करना शुरू कर दिया। आरोप है कि आरोपियों ने 14 जून को सुबह दहेज की मांग को लेकर उसकी बहन की हत्या कर फांसी पर लटक दिया। पुलिस ने मामला दर्ज कर जांच शुरू कर दी है।

## चूरू में भीषण गर्मी से आमजन परेशान, पारा 45.6 डिग्री पहुंचा

प्री-मानसून ने नहीं दी दस्तक, गर्मी के कारण दिन में बाजारों में पसरा सन्नाटा



चूरू में शाम ढलने के बाद आसमान में हल्के बादलों की आवाजाही शुरू हुई।

चूरू, (कास)। चूरू में अभी तक प्री-मानसून के दस्तक नहीं देने से भीषण गर्मी के कारण आमजन को काफी परेशानी का सामना करना पड़ रहा है। मौसम विभाग से मिली जानकारी के अनुसार रविवार को यहां का अधिकतम 45.6 व न्यूनतम 32.4 डिग्री सेल्सियस तापमान दर्ज किया गया, हालांकि शाम को आसमान में हल्के बादलों की आवाजाही शुरू हुई लेकिन गर्मी से कोई राहत नहीं मिल पायी। यहां पर सुबह दिन निकलने के साथ ही गर्मी अपना असर दिखाना शुरू कर देती है। सुबह के दस बजे तक सूर्य देवता अपना रोद्र रूप दिखाने लगते हैं। जिसके चलते कोलतार की सड़कें तपने लगती हैं। पैदल राहगीरों का चल पाना भी मुश्किल हो जाता है, दोपहर के बारह से लेकर तीन बजे तक बाजारों व सार्वजनिक स्थानों पर सन्नाटा पसरा रहता है। बाजारों में दुकानदार खाली बैठे

दिखाई देते हैं। गर्मी का असर बाजार की दुकानदार पर भी पड़ रहा है। एक दुकानदार ने बताया कि दोपहर बारह से लेकर शाम को चार बजे तक कोई ग्राहक नहीं आता है। इन दिनों सुबह के समय व शाम को चार बजे बाद ही कुछ बिक्री हो पाती है। ईसाकों के साथ जीव जंतुओं को भी गर्मी के कारण परेशानी झेलनी पड़ रही है। यहां पर अभी तक प्री-मानसून की बारिश के नहीं आने से गर्मी का असर पूरी तरह से बना हुआ है। रात को बारह बजे बाद तक गर्म हवाओं का दौर चलने से रात के समय में भी सुकून नहीं मिल पा रहा है। इसी के साथ कूलर व पंखे भी राहत पहुंचा पाने में नाकाम साबित हो रहे हैं। दोपहर के समय में राहगीर पेड़ों की छांव के नीचे समय गुजार रहे हैं। दोपहर के समय में लोग घरों से बाहर निकलने की हिम्मत नहीं दिखा पा रहे हैं। दिनभर गर्म हवाओं के चलने से लू लगने का खतरा बना

रहता है। तेज धूप से बचाव के लिए लोग आंखों पर काला चश्मा व सिर पर सूती कपड़ा लपेटकर ही बाहर निकलते हैं। इसी के साथ समाजसेवी लोगों की ओर से सार्वजनिक स्थानों पर शीतल पेयजल का प्रबंध करने के साथ अनेक स्थानों पर शरबत व नींबू पानी भी पिलाकर पुण्य कमा रहे हैं।

वहीं दूसरी ओर भीषण गर्मी में अनेक स्थानों पर पेयजल समस्या के कारण लोगों को पीने का पानी भी पर्याप्त मात्रा में उपलब्ध नहीं हो पा रहा है, जिससे लोगों को इधर-उधर से पीने के पानी का इंतजाम करना पड़ रहा है। गर्मी की अधिकता के चलते शीतल पेय पदार्थों की बिक्री में जरूर इजाफा हुआ है। देर शाम तक ज्यूस आदि की दुकानों पर आमजन की भीड़ दिखाई देते हैं। इसी के साथ किसानों को अब बेसब्री से मानसून के आने का इंतजार हो रहा है।

## ईंटों से सिर कुचलकर एक व्यक्ति की हत्या

श्रीगंगानगर, (निर्स)। सूरतगढ़-हनुमानगढ़ रोड स्थित गांव रामपुरा रंगमहल बस स्टैंड के पास देर रात्रि को एक व्यक्ति की ईंटों से कुचलकर हत्या कर दी व सवृत मिटाने के इरादे से शव को रेलवे ट्रैक पर डाल दिया। सुबह सूचना मिलने पर डीएसपी प्रतीक मील, कार्यवाहक थानाधिकारी माणकलाल पुलिस जाब्ता के साथ मौके पर पहुंचे और घटना स्थल का मौका मुआयना किया। इसके बाद शव को सूरतगढ़ सीएचसी को मोर्चरी में रखवाया। वहीं, श्रीगंगानगर से एफएसएल व एफओबी टीम व बीकानेर से डॉग स्कॉयड टीम मौके पर पहुंची और मौका मुआयना किया। देर शाम को पुलिस ने शव का मेडिकल बोर्ड से पोस्टमॉर्टम करवाकर परिजनों को सौंपा। पुलिस ने मृतक के भाई की रिपोर्ट पर दो जनों के खिलाफ हत्या करने के आरोप में मुकदमा दर्ज किया है।

■ सबूत मिटाने के इरादे से शव को रेलवे ट्रैक पर डाला, हमलावरों ने बस स्टैंड के पास लगे सीसीटीवी कैमरे भी तोड़ दिए

मृतक दिहाड़ी मजदूरी का काम करता था। उन्होंने बताया कि घटना का अंजाम देने से पूर्व हमलावरों ने बस स्टैंड के पास लगे सीसीटीवी कैमरे भी तोड़ दिए। पुलिस ने शव को सीएचसी को मोर्चरी में रखवाया तथा शाम को मेडिकल बोर्ड से शव का पोस्टमॉर्टम करवाकर परिजनों को सौंपा। पुलिस से मिली जानकारी के अनुसार हत्या के आरोपी दीपक के भाई राजेन्द्र की शराब टेकाकर्मी के साथ रात्रि करीब आठ बजे बोलचाल हुई थी। इसके बाद दीपक व प्रेम देर रात्रि करीब डेढ़ बजे शराब टेका पहुंचे। उसके सामने चाण्पाई पर सो रहे सुरेन्द्र के सिर पर ईंटों से ताबड़तोड़ हमला कर हत्या कर दी। इसके बाद शव को घसीटते हुए रेलवे ट्रैक पर डाल दिया।

जानकारी के अनुसार मृतक की पत्नी का देहांत करीब आठ वर्ष पूर्व हो गया था। मृतक को दो पुत्रियां व दो पुत्र हैं। मृतक दिहाड़ी मजदूरी करते परिवार का पालन-पोषण करता था। सुरेन्द्र की मौत की सूचना मिलने पर घर पर शोक छा गया। परिवार के कुछ सदस्य तो हत्या की सूचना मिलने के बाद शव के सूरतगढ़

मौके पर जाकर देखा तो वह लाश उसके भाई की थी। उसका सिर पूरा चिपका हुआ था तथा रेलवे ट्रैक व रोड के बीच जगह जगह खूब भी बिकरा मिला तथा सवृत मिटाने के लिए शराब टेका के पास लगे सीसीटीवी कैमरे तोड़े हुए पड़े थे। उसने रिपोर्ट में बताया कि रात्रि करीब डेढ़ बजे उसके भाई सुरेन्द्र का उसी के गांव के प्रेम कुमार कावरी पुत्र फूसाराम बावरी व दीपक पुत्र श्रीराम बावरी ने मारपीट कर ईंटों से उसका सिर को कुचल कर हत्या कर दी थी तथा सवृत मिटाने के लिये उसके भाई शव को रेलवे ट्रैक पर डाल दिया।

डीएसपी प्रतीक मील ने बताया कि हत्या के कारणों की जांच की जा रही है। वहीं, आरोपियों की तलाश में छापामारी का अभियान चलाया हुआ है।

## गोली लगने से घायल हुए ईआरटी जवान की मौत

पांच दिन से ईआरटी के जवान दिनेश कुमार का एमडीएम हॉस्पिटल में उपचार चल रहा था

जोधपुर, (कास)। जैसलमेर में गोली लगने से घायल हुए ईआरटी के जवान दिनेश बिश्नोई की रविवार को मौत हो गई। पिछले पांच दिन से दिनेश कुमार का एमडीएम हॉस्पिटल में उपचार चल रहा था। रविवार सुबह 11 बजे उपचार के दौरान दिन ने दम तोड़ दिया। दिनेश की मौत की सूचना के बाद उनके परिजन व पुलिस के अधिकारी हॉस्पिटल पहुंचे। प्राथमिक कार्यवाही कर शव को मोर्चरी में रखा गया है।

गौरतलब है कि पिछले दिन उपराष्ट्रपति जगदीप धनकड 2 दिवसीय कार्यक्रम के तहत जैसलमेर आए थे। उनकी सुरक्षा के लिए जोधपुर से पुलिस की इमरजेंसी कैंपेस टीम (ईआरटी) के 10 जवानों को जैसलमेर भेजा गया था। जैसलमेर से करीब 10 किलोमीटर पहले टीम में शामिल जवान दिनेश कुमार पुत्र माला राम निवासी

■ गोली दिनेश के सिर को पार कर निकल गई थी

इसरोल गांव, चितलवाना (सांचौर) के सिर से गोली आर-पार हो गई थी। दिनेश के गोली लगने के बाद उसे सबसे पहले जैसलमेर के जवाहर हॉस्पिटल ले जाया गया। वहां से उसकी गंभीर स्थिति को देखते हुए जैसलमेर से जोधपुर तक ग्रीन कोरिडोर बनाकर तीन घंटे में जोधपुर एमडीएम हॉस्पिटल लाया गया था। जहां 5 दिन से दिनेश का वेंटिलेटर पर उपचार चल रहा था। डॉक्टरों ने बताया था कि गोली दिनेश के सिर को पार कर निकल गई, जिससे उसके दिमाग की काफी नर्स डेमेज हो गई थी। पांच दिन पहले दिनेश को जब जोधपुर लाया गया था। उस समय भी दिनेश की स्थिति गंभीर थी।

## गुजरात पुलिस के ए.एस.आई. की हत्या मामले का खुलासा, दो जने गिरफ्तार

जोधपुर में गुजरात पुलिस के एएसआई की हत्या करने के बाद शव को नहर में फेंक दिया था

जोधपुर, (कास)। गुजरात पुलिस के एएसआई के सनसनीखेज मर्डर मामले का खुलासा करते पुलिस ने दो आरोपियों को गिरफ्तार कर लिया। दोनों से रविवार को अलग अलग पूछताछ की गई। जोधपुर में गुजरात पुलिस के एएसआई की हत्या करने के बाद शव को नहर में फेंक दिया गया था। मामला जोधपुर ग्रामीण क्षेत्र के चामू थाना इलाके का है। ग्रामीण पुलिस अधीक्षक धर्मेश सिंह यादव ने बताया कि 9 जून को सुखमंडला में नहर के पास झाड़ियों में एक लावारिस कार मिली थी। कार में खून के निशान मिले। कार में मिले दस्तावेज के आधार पर मलिक का पता लगाया। कार बाप थाना क्षेत्र के टेपू गांव निवासी अडुतालीस वर्षीय चतुर सिंह भाटी की थी। चतुर सिंह गुजरात के कच्छ में भुज शहर में रहता था। वह गुजरात

■ एएसआई चतुर सिंह अपनी नानी का निधन होने पर थाड़िया गांव (जोधपुर) आया था

भोपाल सिंह लखावत व जयदेव सियाग के निर्देशन में वृत्त अधिकारी कैलाश कंवर व थाना अधिकारी ओम प्रकाश ने जांच शुरू की। संदिग्धों से पूछताछ की गई। छानबीन में सूत्र हाथ लगे तो पुलिस ने जैसलमेर जिले के सांगड थाना क्षेत्र के मेहराजोत गांव निवासी धोम सिंह (26) पुत्र जबर सिंह राजपूत और चामू थाना क्षेत्र के ठाडीया गांव निवासी दुर्ग सिंह (24) पुत्र राम सिंह को गिरफ्तार कर लिया। आरोपी मृतक के मामा और मौसी के बेटे भाई हैं। वारदात में शामिल अन्य लोगों के संबंध में जांच की जा रही

है। पुलिस अब मृतक की सरकारी पिस्टल दस्तावेज व रुपए बरामद करने की कोशिश कर रही है। केशिण भोपाल सिंह लखावत ने बताया कि एक युवती से बातचीत व अवैध संबंध के शक में धोम सिंह और दुर्ग सिंह ने एएसआई की हत्या की थी। आरोपियों ने चतुर सिंह की सरकारी पिस्टल और मोबाइल गायब कर दिया था। हत्या के बाद शव को नहर में फेंक दिया। पुलिस अब मृतक के दस्तावेज और सरकारी पिस्टल को बरामद करने में जुटी हुई है।

जानकारी के अनुसार करनसिंह भाटी सेवानिवृत्त अल्प्याक निवासी टेपू ने रिपोर्ट में बताया था कि मेरा छोटा भाई चतुरसिंह भुज गुजरात पुलिस में एएसआई पद पर सर्विस करते थे। पिछले दिनों अपनी नानीसा के स्वर्गवास हो जाने छुट्टी लेकर ननिहाल

ठाडिया आए थे। सात जून को बारहवां हुआ वहां पर सभी मिलकर वापस गांव आ गए। उसने कहा मैं 1-2 दिन इनका काम करके फिर आऊंगा। 9 जून को दिन में 12:29 बजे चतुर को कॉल किया तो उसका मोबाइल स्विच ऑफ आया। वह सुबह अपनी दो मामी रामसिंह की पत्नी और नाथूसिंह की पत्नी को उनके घर छोड़ने गया था। उसके बाद वह घर नहीं आया और न कोई संपर्क हुआ। उन्होंने बताया कि उसके पास उसकी सरकारी पिस्टल थी। जिसे उसने अपने जरूरी कार्यों के साथ बैग में रखकर गाड़ी की डिक्की में रखा और रवाना हो गया। हमने सोचा कि कहीं और रिश्तेदारों के पास चला गया होगा। शाम तक जब मोबाइल बंद आया और घर नहीं पहुंचा तो फिक्र हुई। बाप थाने के मार्फत हमें पता लगा कि मेरे भाई की गाड़ी सुखमंडला सरहद में

संदिग्ध हालत में मिली है। चामू थाने आने पर पता लगा कि मेरे भाई का शव गगाड़ी स्प्रे स्टेशन पर नहर में मिला। रिपोर्ट में बताया गया था कि नहर में शव के हट्टे जो फोटोड उपलब्ध हुए, उसमें जगह-जगह खून के निशान थे। गंभीर चोटें लगी हुई थीं। उन्होंने अंदेश जताया कि अज्ञात लोगों ने भाई की हत्या कर उसे नहर में फेंक दिया। गाड़ी का सारा सामान, बैग, पिस्टल, मोबाइल वगैरह कुछ भी नहीं मिला। छोटे भाई का अंतिम संस्कार करवाकर बाद में मुकदमा दर्ज करवाया गया। एएसआई का परिवार गुजरात में ही रहता है। उनके पिता भी गुजरात पुलिस में सर्विस करते थे। दो भाई हैं। वह भी गुजरात में ही सर्विस करते हैं। भाषा भी गुजराती ही बोलते थे, दो लड़के हैं। परिवार सहित गुजरात में रहते थे। गाड़ी हरियाणा नंबर की थी।